



Helpline

1064



94135-02834

कार्यालय महानिदेशक भ्रष्टाचार निरोधक ब्यूरो

(जनसम्पर्क प्रकोष्ठ)

प्रेस नोट

- जयपुर में नगर निगम हैरिटेज का स्वास्थ्य निरीक्षक 6 हजार रुपये रिश्वत लेते रंगे हाथों गिरफ्तार

जयपुर, 12 नवम्बर, मंगलवार। ए.सी.बी. मुख्यालय के निर्देश पर ए.सी.बी. की जयपुर नगर-प्रथम इकाई द्वारा आज कार्यवाही करते हुये देव कुमार स्वास्थ्य निरीक्षक, जोन-आदर्शनगर, नगर निगम हैरिटेज, जयपुर को परिवारी से 6 हजार रुपये रिश्वत राशि लेते रंगे हाथों गिरफ्तार किया है।

भ्रष्टाचार निरोधक ब्यूरो के महानिदेशक पुलिस श्री डॉ. रवि प्रकाश मेहरड़ा ने बताया कि ए.सी.बी. की जयपुर नगर-प्रथम इकाई को परिवारी द्वारा एक शिकायत इस आशय की दी गई कि उसके पिता की हाजिरी माफी और सफाई कार्य में राहत देने की एवज में आरोपी देव कुमार स्वास्थ्य निरीक्षक द्वारा प्रतिमाह 3 हजार रुपये के हिसाब से कुल 6 हजार रुपये रिश्वत राशि मांग कर परेशान किया जा रहा है।

जिस पर एसीबी जयपुर-द्वितीय के उप महानिरीक्षक पुलिस श्री राहुल कोटोकी के सुपरवीजन में ए.सी.बी. की जयपुर नगर-प्रथम इकाई के अतिरिक्त पुलिस अधीक्षक श्री भूपेन्द्र सिंह के नेतृत्व में शिकायत का सत्यापन किया जाकर आज उनके द्वारा मय टीम के ट्रेप कार्यवाही करते हुए आरोपी देव कुमार स्वास्थ्य निरीक्षक को परिवारी से 6 हजार रुपये रिश्वत राशि लेते रंगे हाथों गिरफ्तार किया गया है।

एसीबी की अतिरिक्त महानिदेशक पुलिस श्रीमती स्मिता श्रीवास्तव के सुपरवीजन में आरोपी से पूछताछ तथा कार्यवाही जारी है। एसीबी द्वारा मामले में भ्रष्टाचार निवारण अधिनियम के अन्तर्गत प्रकरण दर्ज कर अग्रिम अनुसंधान किया जायेगा।